

## مسک دیوبند کا تحفظ

ادارہ  
علماء دیوبند کی اجتماعی ذمہ داریاں  
دارالعلوم دیوبند کی عظمت جامعیت اور ہمہ گیری  
دارالعلوم حقایقہ اکوڑہ خشک میں نضلاء دیوبند کے ایک بڑے اجتماع میں کی گئی تقریر

برہنہ کی مشرکانہ آمیزشوں امدتام رسومات و بدعات کی الائنشوں سے یکسر پاک صاف  
معتدلانہ نظام عقیدہ و عمل جو عقل سلیم کے مطابق ہو اور قرآن و سنت سے سرور و سجاوہ نہ ہو  
کا نام مسک و مشرب دیوبند ہے اور اس کے وابستگان نہ حقیقت ارشاد نبوی صا  
اناعلیہ و اصحابہ کی بنا پر اہل سنت و الجماعت کا مصداق کامل، اس مسک و  
مشرب کو اپنانے والا ہر عقلمند اور فہم سلیم کا عامل سہماں بقول علامہ اقبالؒ دیوبندی ہے  
اس مسک و مشرب کی حفاظت و فروغ اور دشمنان دین کی ریشہ دمانیوں اہل حدوسی  
والمجاد کی دست درازیوں اور اہل بدعت کی بوس ڈائیزل سے اس کا تحفظ علماء دیوبند  
کی اجتماعی ذمہ داری ہے اور اجتماعیت کے لئے اولین ضرورت تنظیم کی ہوتی ہے طالیسی  
ہی ضرورت پر دارالعلوم دیوبند کے مہتمم مولانا قاری محمد طیب صاحب مدظلہ نے چند سال  
قبل (۲۴ جون ۱۹۹۶ء کی صبح) دارالعلوم حقایقہ اکوڑہ خشک کے جلسہ دستار بندی کے  
موقع پر دارالعلوم دیوبند کے ابناء قدیم نضلاء دیوبند کے ایک خاص اجتماع سے حسب ذیل  
خطاب فرمایا تھا، جسے اس وقت منبٹ کر لیا گیا۔ اس وقت حالات ہیں مسک و  
مشرب کی حفاظت و فروغ کیلئے جدوجہد اور اہل بدعت کی وجہ و تھیس کو طشت ادا  
کرنے کی دعوت دے رہے ہیں۔ پیش نظر تقریر میں حضرت نانوتویؒ بانی دارالعلوم دیوبند

کے ظاہری و معنوی بانٹین مسلک دیوبند سے وابستہ تمام حضرات سے مخاطب  
ہیں۔ جسے ہم آج الحجی میں پہلی بار شائع کر رہے ہیں۔ (سمیع الحق)



(خطبہ مسنونہ کے بعد) بزرگان محترم! دارالعلوم دیوبند جس کا نام آپ کل سے بار بار سن رہے  
ہیں، اور یہ تمام اکابر جو اس وقت یہاں دارالعلوم حقانیہ کے سالانہ اجلاس میں آپ حضرات کے سامنے  
جمع ہیں۔ اسی دارالعلوم دیوبند کے اجزاء و اعضاء ہیں دارالعلوم کے ارکان ہیں۔ ان ہی حضرات کے اجتماع کا  
نام دارالعلوم دیوبند ہے۔ خواہ دارالعلوم کے اندر ہوں یا باہر ہوں۔

بقائے دین کیلئے دارالعلوم دیوبند کا الہامی قیام | دارالعلوم دیوبند کا قیام رسمی طور سے عمل میں نہیں  
آیا کہ چند آدمی شہر کے ذمہ دار حضرات جمع ہوئے۔ اور ایک ادارہ قائم کرنے کا فیصلہ کیا۔ یہ صورت نہ  
تھی۔ بلکہ صورت یہ تھی کہ نڈر یزدوں کا تسلط و اقتدار ہندوستان میں آیا۔ دین کی کس میرسی کا حال سب کے  
سامنے ہٹا۔ خدشہ یہ ہوا کہ اسلام شاید اب باقی رہے یا نہ رہے۔ تو اس وقت جتنے اولیاء اور اکابر  
تھے، یکدم ان کے قلوب میں وارد ہوا کہ ایسا کوئی ادارہ ہونا چاہئے۔ کہ اس کے ذریعہ سے دین اور  
علم دین باقی رہے۔ دین کی حفاظت کی جاسکے۔ اگر یہ باقی رہے۔ تو تمام چیزیں اسلام اور مسلمان کی باقی  
رہ سکتی ہیں۔ اور اگر دین و علم دین باقی نہ رہے۔ تو خدا نخواستہ مسلمان مسلمان نہ رہ سکیں گے۔

اہل اللہ کو کشف و الہام | دین کا قیام علم دین کی بقا سے ہو سکتا ہے۔ اور اگر یہ باقی نہ  
رہے اور مسلمانوں کی قوت و شوکت اگر باقی بھی ہو تو قابل اعتناء نہیں۔ تو وقت کے تمام اہل اللہ کے  
قلوب میں وارد ہوا کہ ایسا ادارہ ضروری ہے۔ ایک مجلس میں حضرت مولانا محمد قاسم نانوتوی حضرت  
مولانا گنگوہی وغیرہ اکابر جمع ہوئے تھے۔ دین کے بارہ میں نڈر دامنگیر تھی، تو کسی نے کہا کہ میرے قلب  
پر وارد ہوا ہے۔ کہ مدرسہ قائم ہو۔ کسی نے کہا کہ مجھے کشف ہوا ہے کہ مدرسہ قائم ہونا چاہئے۔ فرض  
تمام اولیاء اللہ کا جماع منعقد ہوا۔ کہ ادارہ قائم ہو، تو ایک رسمی صورت نہ تھی۔ بلکہ غیبی اور باطنی صورت  
تھی، الہامی اور کشفی صورت تھی۔ چنانچہ الہام خداوندی کے تحت اس مدرسے کا قیام عمل میں آیا۔

قیام دارالعلوم کیلئے حاجی امداد اللہ کی توجہات | حضرت مولانا یاسین صاحب دیوانی حضرت  
تاجم العلوم کے خادم خاص اور محمد علیہ تھے۔ جب حج کو گئے۔ مکہ معظمہ میں حضرت حاجی امداد اللہ صاحب  
قدس سرہ کی خدمت میں جانا ہوا۔ جو پورے مشائخ کے شیخ اور مرشد بریقیت تھے، تو رخصت کے  
وقت عرض کیا کہ ہمارے مدرسے کے لئے بھی دعا کریں۔ حضرت حاجی صاحب نے یہ سن کر تعجب سے

جواب میں فرمایا: چہ خوب پیشانیوں تو برسوں ہم نے رگڑیں، راتوں بھر سجدے کئے، دعائیں ہم نے مانگیں۔ اب جب مدرسہ قائم ہوا، تو مدرسہ آپ کا ہو گیا۔ اور پھر فرمایا: کہ ہمارا خیال مدرسے کا تھا۔ لیکن یا ناتو نے میں قائم ہونے کا تھا۔ ہمیں کیا خبر تھی کہ دیوبند والے یہ غنیمت لے اڑیں گے۔ تو مدرسہ دیوبند کا قیام سنگامی حالات اور مشورہ سے نہیں ہوا بلکہ اکابر کی گردنیں ٹھکی ہوئی تھیں۔ سجدے کئے جا رہے تھے۔ راتوں کو دعائیں مانگی جا رہی تھیں۔ حق تعالیٰ نے قبول فرمایا۔ معلوم ہوا کہ الہام غیبی سے مدرسہ قائم ہوا۔

دارالعلوم کی پہلی اینٹ رکھنے والوں کی روحانیت | اس ادارہ کی عمارت کی سب سے پہلی اینٹ حضرت مولانا اصغر حسین صاحب دارالعلوم کے جلیل القدر استاذ کے نانا میاں جی بننے شاہ نے رکھی۔

ان کا نام محمد حسین تھا۔ میاں جی صاحب مرحوم کے بارے میں حضرت مولانا محمد قاسم نے فرمایا کہ میں آج پہلی اینٹ ایک ایسے شخص سے رکھواؤں گا۔ کہ جسے کبھی بھی عمر بھر مقبرہ کے درجہ میں بھی گناہ کا تصور نہیں ہوا۔ استغراق اور ربودگی کی یہ کیفیت طاری تھی کہ اپنی اولاد تک کو نہ پہچانتے۔ ان کے داماد تھے۔ اللہ بندہ نام تھا۔ جب ان کی خدمت میں آتے۔ تو پوچھتے، نام بتاؤ۔ تو وہ جواب دیتے

اللہ بندہ پھر پوچھتے: کون؟ تو جواب دیتے، آپ کا داماد ہوں۔ دس منٹ بعد پھر وہی استغراق۔ یہ کیفیت استغراق کی جاری رہتی۔ نہایت ہی پاک طبیعت بزرگ تھے۔ جب انتقال ہوا۔ اور غسل کے لئے تختے پر لٹائے گئے۔ تو چشم دید واقعہ مولانا محمد امین صاحب نے سنایا، جو میرے فارسی

کے استاد تھے۔ اور آپ کے پاکستان کے مولانا مفتی محمد شفیع صاحب کے والد ماجد تھے۔ انہوں نے خود سنایا کہ تختے پر لٹاتے ہی میاں صاحب ایک دم کھل کھلا کر ہنسنے لگے۔ شور مچ گیا۔ لوگ دوڑ پڑھے۔ جب مجمع زیادہ ہوا۔ تو ہنسنابند ہوا۔ تو اس قماش کے لوگ تھے جنہوں نے دارالعلوم کی پہلی

اینٹ رکھی۔ پھر حضرت گنگوہی؟ حضرت نانوتوی؟ حضرت قاضی محمد اسماعیل صاحب منگلووی؟ اور دوسرے اکابر نے بعد میں اینٹ رکھی۔ ظاہر ہے کہ اینٹ رکھنے والے ایسے اولیاء اللہ اور روحانیت میں ڈوبے ہوئے ایسے لوگ ہوں۔ تو اس مدرسہ کی بنیادیں کتنی مضبوط ہو گئی۔ آج بجا اللہ اس پر تو

بیس کے قریب زمانہ گزرا گیا ہے۔ ہزاروں مصائب اگر ختم ہوئے۔ اور وہ مدرسہ ترقی کرتا گیا۔ برابر بڑھتا جا رہا ہے۔ اور آج تک اسی آب و تاب سے قائم ہے۔ یہ ایک رسمی بات ہے۔ کہ فلاں شخص وہاں کا بہتم ہے۔ عہدیدار ہے، یا مدرس ہے۔ اور اسے ترقی دینا ہے۔ یہ غلط ہے اور محض ایک تہمت ہے۔ ترقی دینے والے غیبی طاقت ہیں۔ سب کچھ اللہ تبارک و تعالیٰ کرتا

ہے۔ میں نے حضرت مولانا حبیب الرحمن صاحب عثمانی سے سنا۔ فرماتے تھے کہ دارالعلوم

آدمیوں کو بنانا ہے۔ آدمیوں نے دارالعلوم کو نہیں بنایا۔

دارالعلوم دیوبند کی شانِ مرکزیت | یہ ایک کسوٹی ہے۔ پرکھ ہے۔ یہاں دارالعلوم کے بزاروں فضلاء ہیں۔ اور مدارس قائم کئے ہوئے ہیں۔ میں بریالگیا، تو دارالعلوم کے فیض یافتہ موجود، افغانستان گیا تو سٹیڈنٹوں علاوہ موجود اور تھبہ تھبہ آباد ہے۔ مدارس قائم کر چکے ہیں۔ یہاں کثرت سے فضلاء سرگرمی سے اپنے کام میں لگے ہیں۔ ان سب کا رجوع دارالعلوم کی طرف ہے۔ یہ اس ماحول کے آثار ہیں۔ وہاں کی یہی طاقت ہے۔ کہ سب کا تعلق اور رجوع اس مرکز کی طرف ہے۔ وہاں کے فضلاء کہتے ہیں کہ جب ہم دارالعلوم سے جدا ہوئے تو یوں محسوس ہوا کہ جیسے ماں کی گود سے جدا ہونے کی حالت ہے۔ گویا ایک جاذبیہ ہے۔ روحانیت ہے۔ اور دارالعلوم مرکز روحانیت بن گیا ہے۔

دارالعلوم دیوبند کی شانِ مجددیت | ہر ایک صدی میں کوئی نہ کوئی مجدد آئے گا، جو دین کو نکھارے گا، عقائد اعمال اور کلیات پر دین میں لوگ جو فرق اور خرابی ڈالیں گے۔ مجدد ہر صدی میں آکر دودھ کا دودھ اور پانی کا پانی الگ الگ کر دے گا۔ تو فرمایا کہ مجدد کے لئے فرد واحد ہونا شرط نہیں۔ جماعت بھی مجدد بن سکتی ہے۔ اور فرمایا کہ دارالعلوم کے بانی حضرات حضرت نانوتویؒ حضرت گنگوہیؒ اور حضرت حاجی صاحبؒ ان سب کی حیثیت مجدد کی سی ہے۔ اور ان حضرات کا منظر اتم دارالعلوم ہے۔ گویا دارالعلوم کی حیثیت مجدد کی سی ہے۔ جس نے جماعت و سنت کو الگ الگ کیا۔ دین کو حفظ لفظ، غل و غش سے پاک صاف کر دیا مسابلی میں جو حفظ لوگوں نے کیا تھا۔ اسے نکھار نکھار پاک صاف رکھ دیا۔ یہ ایک کیفیت ہے، دارالعلوم کی، مادی چیزوں میں تغیر اور انتشار ہوتا ہے۔ روحانیت میں قدرتی طور پر ہے۔ مادہ کا خاصہ میں ایسا نہیں ہوتا۔

گویا دارالعلوم کی حیثیت مجدد کی سی ہے، جس نے بدعت و سنت کو الگ الگ کیا۔ دین کو حفظ لفظ، غل و غش سے پاک صاف کر دیا۔ مسابلی میں جو حفظ لوگوں نے کیا تھا، اسے نکھار نکھار پاک صاف رکھ دیا۔

رہتے ہیں۔ آپس میں بڑے وابستہ ہیں۔ اسبطح کے قلوب ایک مرکز سے وابستہ ہیں۔ اور حقیقی طور سے وابستہ ہیں۔ بانی دارالعلوم کے زمانہ میں باہمی اتحاد و اتفاق | تجر اتحاد کا مرکز ہے۔ تو قدرتی طور پر ان کا آپس میں اتحاد قائم ہے۔ میں نے حضرت مولانا حبیب الرحمن صاحب سے سنا کہ حضرت نانوتویؒ جب تک حیات رکھتے۔ ان کی سرپرستی دارالعلوم کو حاصل تھی۔ تو کیفیت یہ تھی۔ اور ہماری حالت یہ تھی کہ

وگ اختلاف کا تصور بھی نہیں کر سکتے تھے۔ ہمارے دلوں میں افتراق کا خیال بھی نہیں آتا تھا۔ اور جب ان کی وفات ہوئی۔ اور حضرت گنگوہی کی سرپرستی آئی تو اگر کچھ اختلافات اٹھتے تھے۔ مگر حضرت گنگوہی کی روحانیت کی وجہ سے ختم ہو جاتے۔ ان کی روحانی طاقت انہیں دبا دیتی۔ اور قوت مجتمع رہتی۔ پھر خلفاء کے زمانے میں مراکز الگ الگ ہوئے۔ مراکز خلفاء بن گئے۔ مگر قوت مجتمع مٹی۔ مریدین آپس میں مجتمع تھے۔ اس وقت سوال پیدا ہوا کہ مراکز کے اختلافات کی وجہ سے رسمی طور سے تنظیم ہونی چاہئے۔ تاکہ رسمی طور بھی ایک اتفاق پیدا ہو جائے۔ ایک نظام اور تنظیم کی ضرورت محسوس ہوئی کہ مرکز پر سب متد رہیں۔ ورنہ مشائخ کے الگ الگ ہونے کی وجہ سے صورت اختلاف نشئت و ظاہری پر لگندی کی نمایاں ہو جاتی ہے۔ گو وہ درحقیقت مذموم نہ ہو۔

تنظیم فضلاء کی ضرورت | اس وقت بزرگوں کے دلوں میں وارد ہوا کہ تنظیم انہی دارالعلوم

دیوبند ہونی چاہئے۔ یہ تنظیم انہی کے قدیم آج کی بات نہیں۔ ہاں زیادہ قوت اس تنظیم میں ابھی چند سال ہوئے کہ پیدا ہوئی۔ ورنہ مولانا حبیب الرحمن صاحب نے میرے والد ماجد مولانا حافظ محمد صاحب مرحوم کے زمانے میں جب کہ دارالعلوم ان کے ہاتھ میں تھا۔ اسکی ضرورت محسوس کی۔ زیادہ قوت سے اس کی ضرورت اب محسوس کی گئی۔ یہ تنظیم کوئی سیاسی تنظیم نہ ہو۔ نہ سیاسی مقاصد اس کے ساتھ متعلق ہوں۔ بلکہ اس تنظیم کا مقصد یہ ہے کہ جو کچھ فضلاء دیوبند علمی قابلیتوں سے عظیم کام انجام دے رہے ہیں۔ ان کو منظم کیا جائے تاکہ زیادہ موثر ثابت ہو سکیں۔ آج ہزاروں کی تعداد میں دارالعلوم کے فضلاء ہیں فیض یافتہ ہیں۔ جو دین کو

یہ تنظیم کوئی سیاسی تنظیم نہ ہو، نہ سیاسی مقاصد اس کے ساتھ متعلق ہوں۔ بلکہ اس تنظیم کا مقصد یہ ہے کہ جو کچھ فضلاء دیوبند علمی قابلیتوں سے عظیم کام انجام دے رہے ہیں۔ ان کو منظم کیا جائے تاکہ زیادہ موثر ثابت ہو سکیں۔

پھیلے ہوئے ہیں۔

خدمات دارالعلوم کی بہر گیری اور راحت | جہاں تک مدارس کا تعلق ہے۔ کوئی

تقسیم ایسا نہیں، جو ان سے خالی ہو۔ ان سو برس میں حقیقی خدمت اس ادارے نے کی، کوئی نظیر اسکی نہیں۔ جہاں تک تصانیف کا تعلق ہے، ہزار ہا ہزار تصانیف اس بہاعت کے مختلف مسائل پر موجود ہیں۔ ایک حضرت عثمانی کو دیکھا جائے۔ تو ایک ہزار تصانیف اپنے ترکے میں چھوڑ گئے۔ ہر زبان میں تصانیف ہر علم میں ہر فن میں تصانیف موجود ہیں۔ نظم میں موجود ہیں۔ نثر میں موجود ہیں۔ اہل کے علاوہ ایک ہزار کے قریب مواظظ الگ چھوڑ گئے۔ کچھ چھپ گئے ہیں۔ کچھ باقی ہیں۔ گویا ایک

ایک فرد نے ایک ایک امت کے برابر کام کیا ہے۔

حضرت شیخ الہند قدس سرہ کے مرید و متوسل ہزاروں کی تعداد میں ہیں۔ اسی طرز حضرت شیخ الاسلام مولانا سید حسین احمد مدنی قدس سرہ کے ہزار ہا ہزاروں شاگرد، مریدین اور متوسلین ملک کے اطراف و کثافت میں پھیلے ہوئے ہیں۔ حضرت حنفائی کے مریدین ہزاروں لاکھوں کی تعداد میں الگ پھیلے ہوئے ہیں۔ سب اپنے اپنے رنگ میں دین کا کام کر رہے ہیں۔ حدیث، فقہ، فتویٰ، تفسیر، عمل بہاد ہر میدان میں اس جماعت کے لوگ نمایاں آئیں گے۔

غرض یہ کہ ہزاروں لاکھوں افراد کے ایمان کو سنبھالنا ہوتا ہے۔ کام حسب سے بڑھ کر خدمت کے میدان میں تمام جماعتوں سے آگے اور زیادہ بہر دیہات میں کوئی نہ کوئی فاضل موجود ہے شہرت نہیں۔ اخباروں اور رسالوں میں نام نہیں۔ مگر ہزاروں کے ایمان کو سنبھالنا اور خود بھی سنبھالنے ہوئے ہیں۔ آج آپ کے اگڑے نسلک میں حضرت مولانا عبدالحق صاحب سلمہ اللہ تبارک و تعالیٰ ایک ہی شخصیت نے دارالعلوم قائم کیا۔ یہ ہزاروں ریگ علماء و مشائخ جو اس وقت یہاں دارالعلوم حنفانیہ میں نظر آ رہے ہیں یہ ان کی نہیں بلکہ دارالعلوم دیوبند کی خدمت ہے۔ ایک شخص کے ساتھ ہزاروں لوگوں کا دین وابستہ ہے۔ مگر رسمی طور پر اگر کسی نے کہا کہ دارالعلوم دیوبند نے کیا خدمات انجام دے ہیں۔ اس کے فارغین کیا کیا کام کر رہے ہیں۔ تو چونکہ انتشار ہے۔ منظم نہیں ہیں۔ تو صحیح خدمات آپ نہیں بنا سکتے اگرچہ خدمتیں بیشمار ہیں۔ آپ احتمالاً بیس ہزار کی تعداد کہہ سکیں گے۔ مگر یہ معلوم نہ ہوگا کہ ان بیس ہزار علماء و فضلاء نے کیا کام کر دکھایا۔ مورخ بھی احتمالاً ذکر کر دے گا۔ مگر تفصیلی طور سے اسے کچھ معلوم نہ ہوگا۔ دنیا کو احتمالاً بھی پتہ نہ چل سکے گا۔

خدمات اور کارناموں کی منبسط و تنظیم | لہذا اسی مقصد کے لئے شعبہ تنظیم بنائے دارالعلوم کا بنیاد رکھا گیا۔ تاکہ دارالعلوم کے روحانی ذریت کے کارنامے منبسط ہو سکیں۔ مقصد خدمات کی تنظیم ہے۔ افراد کی تنظیم نہیں۔ اس کے لئے ایک فارم تیار کیا گیا جس کی سرخیاں میں نے خود لکھیں۔ کہ ہر فاضل اس کی خانہ پوری کر کے بھیج دے۔ اس کے مدت فراغت۔ اور کہاں اقامت ہے۔ تصنیف و تالیف کے کیا اور کون سے کام کئے۔ ہائے سکونت اور بیعت و ارشاد کے بارے میں سوالات لکھے گئے۔ الحمد للہ کہ دھاتی تین ہزار فارم تیار ہو کر آگئے۔ اور یہ خدمات اور کارنامے اگر کتابی شکل میں نتائج ہو گئے۔ تو معلوم ہو جائے گا۔ کہ ان حضرات نے دنیا کو دین و ایمان سے بھر دیا ہے۔ اور پھر ان حضرات کے وعظ و ارشاد، تعلیم و تبلیغ سے اور ہزاروں تکلم خطیب شیخ طریقت، واعظ مبلغ تیار ہوئے۔

اب اسى مقصد کے لئے یہ ارادہ کیا جا رہا ہے کہ ماہنامہ دارالعلوم کے چار صفحات اسى عرض کے لئے مخصوص کر دئے جائیں۔ کہ ان میں دارالعلوم کے فضلاء کا ذکر ہو۔ سن وار ان کے حالات اور کارنامے بیان کر دئے جائیں۔ یہ دین اور علم دین اور علماء کی ایک عظیم الشان تاریخ ہوگی۔ دارالعلوم اس چار دیواری کا نام نہیں۔ اسى تمام نظام، مسلک تحریک اور خدمات کا نام ہے۔ جو ہندو بیرون ہند میں قائم ہے۔ مجھے یاد ہے کہ ایک مرتبہ میں نے مولانا حبیب الرحمن صاحب سے ذکر کیا کہ بریلی میں ایک مدرس میں جو دارالعلوم کے نمایاں فاضل ہیں۔ اسے دارالعلوم میں بلا لیں۔ مولانا خاموش رہے۔ سچپ ہو گئے تین دفعہ عرض کیا گیا، پھر عرض کیا۔ کہ آپ کیوں رکاوٹ کرتے ہیں۔ فرمایا: ان کو بلانا غلط ہے۔ اس لئے کہ جو فاضل وہاں بیٹھا ہے۔ وہاں دارالعلوم دیوبند قائم ہے۔ اسى طرح گویا ہر شہر و قصبہ میں دارالعلوم قائم ہے۔ یہ دارالعلوم دیوبند کی وسعت ہے۔ اور آپ فاضل کو بلا کر دارالعلوم کے دائرے کو سمیٹ کر محدود کر رہے ہیں۔ اور میں سمیٹا نہیں چاہتا۔ یہ ساری روحانی اولاد اسى دارالعلوم کی ذریت ہے۔ کسی کا ایک بچہ رہ جاتا ہے کسی کے دو کسی کے تین۔ دارالعلوم کے لاکھوں بیٹے ہیں۔ لائق اولاد ہے۔ اور جائز اولاد ہے، اعمال میں، علوم میں، معارف میں۔ جو انبیاء کا ترکہ ہوتا ہے۔ اور اس ترکہ میں ہر ایک کو بقدر ظرف حصہ ملا ہے۔

مولانا رفیع الدینؒ کا کشفی اور الہامی خواب | حضرت مولانا رفیع الدین صاحبؒ جو دارالعلوم کے بہتم اور اسى محض تھے، منقطع عن الخلق صاحب کشف و کرامت بزرگ تھے۔ حضرت نانوتویؒ نے بلا کر مجبور کیا۔ دارالعلوم کے اہتمام کے لئے، فرمایا: میں تو عرض اٹى ہوں۔ نہ لکھنا جانتا ہوں، نہ پڑھنا۔ فرمایا اس کا تعلق لکھنے پڑھنے سے نہیں۔ بلکہ قلب سے اس چیز کا تعلق ہے۔ چنانچہ مولانا اہتمام کے لئے بیٹھ جاتے۔ اور جو کچھ لکھواتے، لکھ دیا جاتا۔ اور اس پر مولانا کی ہر لکائی جاتی تھی۔ بہر حال حضرت نانوتویؒ سے فرمایا کہ ادارہ بڑا ہے۔ میں اس ذمہ داری کو کس طرح سنبھال سکوں گا۔ اور اتنا تحمل کس طرح کر سکوں گا۔ اس واقعہ سے پہلے ان کا ایک اور واقعہ سینے۔ حضرت مولانا رفیع الدین صاحبؒ کے اہتمام کے زمانے میں دارالعلوم میں پچاس ساٹھ طالب علم تھے۔ چوبیس پچیس طلبہ مطبخ سے کھانا لیتے تھے۔ یہ کل کائنات تھی۔ حضرت مولانا دارالعلوم کے احاطہ مدرسہ میں کھڑے تھے۔ ایک طالب علم شور بہ کا بیالہ لایا اور غصہ سے مولانا کے سامنے ٹٹک دیا، اور کہا: کہ یہ رساں ہے یا پانی ہے۔ یہ کھانا مطبخ سے کھلاتے ہو۔ بے ادبی کے الفاظ بھی استعمال کئے۔ کہا کہ یہ ہے آپ کا اہتمام۔ مولانا نے تین مرتبہ سر سے پاؤں تک اس طالب علم کو دیکھا۔ اور فرمایا۔ یہ مدرسہ کا طالب علم نہیں، لوگوں نے کہا، مدرسہ کا طالب علم ہے، یہاں مقیم ہے۔ مطبخ سے کھانا لیتا ہے۔ فرمایا: کچھ بھی ہو، مدرسہ کا طالب علم نہیں۔ طلبہ چپ رہے۔ دو تین

دن کے بعد تحقیق سے معلوم ہوا کہ واقعی مدرسہ کا طالب العلم نہیں تھا۔ اس نام سے دھوکہ دیکر مدرسہ سے کھانا لینے داخل ہوا تھا۔ طلبہ نے آپ سے پوچھا۔ حضرت آپ کو کس طرح معلوم ہوا، کہ مدرسہ کا طالب علم نہیں فرمایا، کہ جب مدرسہ کا اہتمام میرے سپرد ہوا، پریشانی محنتی، کہ کس طرح یہ کام سنبھالوں گا۔ اسی عالم میں رات کو خواب دیکھا۔ صاحب دل اور عارف ربّانی تھے۔ اور صاحب دل کا خواب، آدھا خواب اور آدھا کشف ہوتا ہے۔

خواب میں دارالعلوم کا صورت مثالی | تو فرمایا کہ میں نے سو سہری (دارالعلوم کا ایک معاملہ) کے کونوں کو دیکھا، کہ کونوں دودھ سے بھرا ہوا ہے۔ اور حضور نبی کریم صلی اللہ علیہ وسلم اس کے من پر بیٹھ کر دودھ تقسیم فرما رہے ہیں۔ کسی کو ٹونا بھر کر دے رہے ہیں، کسی کو دیگ میں، کسی کو باٹی میں مل رہا ہے۔ اور کوئی پیالہ بھر رہا ہے۔ اور جس کے پاس برتن نہیں، تو چلو میں ہی بی کے چلا گیا۔ اپنے اپنے ظرف کے مطابق لوگ دودھ بھر کے لے جا رہے ہیں۔ ہزاروں کی تعداد ہے، آنکھ کھل گئی، تو میں نے مراقبہ کیا، تعبیر کے لئے منکشف ہوا کہ یہ کونوں صورت مثالی ہے دارالعلوم دیوبند کا۔ اور یہ دودھ صورت مثالی ہے علم کی۔ اور حضور اقدس صلی اللہ علیہ وسلم صورت مثالی ہیں قائم العلم کی۔ جو تقسیم کر رہے ہیں علم کی۔ اور یہ سب جانے والے طلبہ ہیں، جو بقدر ظرف طبیعت ہمارے ہیں۔ اب اس سے زیادہ عجیب بات یہ ہے کہ حضرت مولانا نے فرمایا، کہ جب شمال کا داخل ہوتا ہے، تو میں فوراً طلبہ کو پہچان جاتا ہوں، کہ یہ طلبہ کے اس مجمع میں موجود تھا۔ اب جب یہ طالب العلم آیا۔ تو میں نے اوپر سے نیچے تک اس پر نگاہ ڈالی۔ معلوم ہوا کہ یہ اس مجمع میں نہیں تھا۔

طلبہ دارالعلوم کا انتخاب بھی خدا تعالیٰ ہوتا ہے | الہامی طریقے سے اس کا علم ہوا۔ معلوم ہوا کہ دارالعلوم کے طلبہ کا انتخاب بھی خدا کی طرف سے ہوتا ہے۔ جہاں بھی کام کرتے ہیں۔ غالب آتے ہیں۔ طلبہ پر ایک واقعہ یاد آیا۔ مولانا تھانویؒ نے ارشاد فرمایا کہ ہمارے زمانہ میں چودہ طالب العلم دورہ حدیث میں تھے۔ دستار بندی کی تجویز ہوئی۔ یہ دارالعلوم کا دوسرا جلسہ تھا۔ میں بھی پگڑی باندھنے کا ارادہ کیا گیا۔ تو ان چودہ طالب علموں نے آپس میں مشورہ کیا، کہ جلسہ کو روکنے کی کوشش کرنی چاہئے، کیونکہ ہم امیوں کو پگڑی بندھوانی جائے گی۔ اور ہم اہل نہیں۔ جس سے مدرسہ کی بدنامی ہوگی۔ غرض ان چودہ طالب علموں نے مولانا تھانویؒ کو اپنا نمائندہ بنا کر بھیجا، کہ جا کر حضرت مولانا محمد یعقوب صاحب نانوتویؒ سے جلسہ روکنے کی درخواست پیش کریں۔ حضرت مولانا محمد یعقوب صاحب دارالعلوم کے اول مدرس تھے۔ حضرت تھانویؒ جب ان کی خدمت میں پہنچے، تو مولانا محمد یعقوب صاحب مطالعہ کر رہے تھے، کتابوں کا۔ حضرت تھانویؒ نے



ہیئت میں اس وقت کی تیلادی کہ میں جب عمرہ میں پہنچ گیا۔ تو ڈسک پر کتاب رکھی ٹیک لگائے تھے۔ اور بہت گہرے طریقے سے مطالعہ کر رہے تھے۔ کتابوں کا۔ نگاہ اٹھائی، ان کا رعب اٹا تھا۔ کہ ہر ایک برداشت نہیں کر سکتا تھا۔ پوچھا۔ خیر تو ہے۔ کیسے آنا ہوا۔ حضرت تھانویؒ نے فرمایا: کہ میں نے درخواست پیش کی کہ دیوبند میں جلسہ دستار بندی ہو رہا ہے۔ اگر یہ کلم ہو تو تعمیل سے انکار نہیں۔ اور اگر کہنے کا موقع ہو، تو ہماری درخواست ہے کہ ہم اس کے اہل نہیں۔ نالائق ہیں۔ پورا مدرسہ اور ہمارے اکابر و اساتذہ بدنام ہو رہا میں گے۔ جلسہ روک دیا جائے۔ اور ہماری نالائقیوں سے پردہ نہ ہٹایا جائے۔ ہم چاہتے ہیں کہ ہمارے عریب پر پردہ ڈالا جائے۔ یہ سنکر حضرت مولانا محمد یعقوب صاحب کو خوش رخصت آیا۔ فرمایا: یہ تمہاری نالائقی کا احساس تمہاری سعادت مندی کی علامت ہے۔

طلبہ دارالعلوم کی کامیابی و کامرانی اور جب آدمی میں اپنی نالائقی کا احساس آجائے تو یہ اس کی کمال و فضیلت اور سعادت مندی کی دلیل ہے۔ اور ہم جو یہ جلسہ کریں گے۔ تو وہاں اعلان کریں گے۔ کہ نیما بیننا اوسین اللہ۔ ہم نے فیصلہ کیا ہے کہ یہ لوگ ہمارے نزدیک اہل ہیں، قابل ہیں۔ اور جس کی مرضی ہو، ان کا کسی فن میں بھی امتحان لے لیں حضرت تھانویؒ نے فرمایا۔ کہ ہم لوگ اور بھی ڈر گئے، کہ آئے سکتے، جلسہ رکوانے کے لئے اور یہاں امتحان دینے کا الگ کہا گیا۔ بہر حال ہم وہاں سے چلے گئے۔ جاتے وقت حضرت مولانا محمد یعقوب صاحب نے ایک جملہ فرمایا: کہ دنیا گدھوں سے بھری پٹی ہے۔ جہاں بھی تم جاؤ گے۔ وہاں تم ہی تم ہو گے۔ تمہارا ہی غلبہ ہوگا۔

حضرت تھانویؒ نے فرمایا۔ کہ ہم نے تجربہ کیا۔ کہ جہاں گئے۔ ہمیں ہم نظر آئے، جہاں گئے غالب ہی غالب رہے۔ کیونکہ حق ہی کو غلبہ ہے۔ الحق یعلو ولا یعلو۔ غالبیت کے لئے حق ہے اور مغلوبیت کے لئے باطل ہے۔

بہر حال یہ ہے فضلاء دیوبند کی تنظیم جو دراصل خدمات کی تنظیم ہے۔ دوسرا فائدہ اس میں یہ ہے کہ کچھ خدمات مرکز کی ہیں کچھ فضلاء کی دونوں کے سامنے خدمات ہیں۔ اس واسطے ہی تنظیم ہوتی چاہئے تنظیم کے فوائد کہ مرکز کو فضلاء کے خدمات کا پتہ لگے۔ اور فضلاء کو مرکز کے خدمات سامنے آتے رہیں۔ اگر فضلاء کو کسی مدد کی ضرورت و حاجت ہو۔ تو ادھر مرکز کو پتہ لگے۔ اور اس کے لئے سوچے اور مرکز کے ضرورتوں کا علم فضلاء کو ہو۔ غرض بائیں سے ایک رابطہ قائم رہے گا۔ ہندوستان میں دیکھا گیا۔ کہ فتنے اٹھتے ہیں۔ عملی فتنے، عملی فتنے ہر قسم فتنے اٹھتے ہیں۔ فضلاء دیوبند نے مقامی طور پر ان فتنوں کا مقابلہ کیا۔ اور ان فتنوں کو مغلوب کیا۔ مرکز کو پتہ نہیں کہ فضلاء نے کیا خدمات انجام دیں۔ اور فضلاء کو

یہ شکایت رہتی ہے۔ کوہم بڑے بڑے کام کر رہے ہیں۔ لیکن مرکز ہمارا خبر نہیں لیٹا۔ ہمارا تحسین نہیں کرتا۔ تو اس غرض سے تنظیم کا سلسلہ قائم کیا گیا۔ کہ اگر ضرورت پڑے گی۔ تو آپس میں اجتماعی آواز ہوگا۔ ان کی حمایت میں آواز اٹھے گی۔ یا مرکز کوئی شخص ان کی امداد کیلئے بھیج سکے گا۔ جماعتی آواز کا اثر اور طاقت ہوگا۔ دین کا نائدہ ہوگا۔ قوم کو فائدہ ہوگا۔ تو یہ تنظیم خدمات کا ہے۔ افراد کا نہیں۔ اس صورت میں خدمات زندہ جاوید رہیں گی۔ تنظیم ہونا قوم کو ہر حیثیت سے مفید رہے گا۔ باہمی تعاون جاری رہے گا۔ خدمات کا انضباط کیا جاسکے گا کہ کہاں کہاں اور کیا کیا خدمات انجام دی جا رہی ہیں۔ اس کی ضرورت اس وجہ سے بھی پیش آئی۔ کہ خدمات چھوٹی چھوٹی جماعتوں نے دعوے بڑے کئے۔ اور کام بہت تھوڑا کیا۔ یا بالکل نہیں کیا۔ معمولی خدمات مگر نمائش زیادہ ہمارے ہاں کام ہوتا ہے۔ مگر نہ اخبارات نہ اشتہارات۔ اور دعویٰ یہ لوگ کرتے ہیں، کہ ہند ملک کو ہم نے سمجھ لایا ہے۔ ہمارے اکابر کے ہاں کام ہے۔ نام نہیں۔ نام نہیں۔ پروپیگنڈہ نہیں۔ لوگ چھوٹے چھوٹے خدمات اخبارات میں دیتے ہیں۔ میں سوچا کہ تاہوں کہ دارالعلوم میں روزانہ جلسے ہوتے ہیں۔ لیکن کسی کو خبر نہیں ہوتی۔ جتنے لوگ اشتہارات منہویوں اور پروگرام کے بعد کسی جلسے میں جمع ہوتے ہیں۔ وہاں بلا کسی منصوبہ آئے دن اتنے لوگ جمع ہو جاتے ہیں۔ چھوٹی چھوٹی جماعتیں ہیں۔ مگر پروپیگنڈہ بہت ہے۔ کام کے وجہ میں صفر ہوتے ہیں۔ کئی لوگ دارالعلوم کو جانتے والے نہیں کہ کیا خدمتیں انجام دیں۔ اس تنظیم میں ایک فائدہ یہ بھی ہوگا۔ کہ مرکز میں بھی انضباط ہوگا۔ اور فضلاء کا دل الگ بڑھے گا۔ خدمتیں نمایاں ہو کر آئیں گی، اور بھی کئی قسم کے فائدہ ہیں۔ یہ صورت پیش آئی، کہ تنظیم ہونی چاہیے۔ اس کے لئے کئی قواعد و ضوابط منضبط کئے گئے۔ تنظیم کو عویہ وار پھر جنٹل وار رکھا گیا کہ فضلاء دارالعلوم علاقہ واری جمع ہو کر ایک کو ذمہ دار مقرر کریں۔ صدر بنائیں۔ سیکرٹری منتخب کریں۔ یہ خیال زیادہ اس وجہ سے بھی پیدا ہوا کہ اکابر نے ارادہ کیا، ایک جلسہ دستار بندی کا بھی ہو جائے۔ تقریباً پچاس برس سے جلسہ دستار بندی نہیں ہوا۔ ۱۳۲۵ء سے لیکر اب تک درج ریسٹریڈ فضلاء کی تعداد پچہ ہزار تک ہے۔ ان چہ ہزار علماء کی دستار بندی کرائی جائے۔ اس واسطے اشتہارات جاری کئے گئے۔ ایک مستقل دفتر قائم کیا گیا کہ اس تنظیم کے نظم و نسق کو سوجھیں۔ ترتیب دیں۔ اس کے اعلانات جاری کئے گئے۔ تو ملک میں اس کا شہرہ ہوا۔ ملک میں اس کا شدید انتظار ہے۔ بیرونی ممالک کے لوگ بھی منتظر ہیں۔ کیونکہ ان میں مجازی بھی ہیں۔ ایشیاء، سہارا، ملایا، چین، ترکستان، ایسٹ افریقہ، افغانستان کے فضلاء ہزاروں کی تعداد میں ہیں۔ تو ہزاروں کی تعداد میں جب جلسہ ہوگا۔ تو ایسے صورت میں گورنمنٹ کے سامنے ویزوں کیلئے

درخواست دینی ہوگی۔ متعلقہ حکومتوں سے اجازت لینی ہوگی۔ اس کے ساتھ ساتھ مصارف کا تخمینہ اور ساتھ ہی ساتھ آمدنی کا اندازہ وغیرہ اہم امور ہیں۔ کیونکہ حاضرین کا اندازہ ڈیڑھ دو لاکھ سے کم نہ ہوگا۔ پورے ملک میں انتظار ہوگا۔ ہم لوگ اس پریشانی میں مبتلا ہیں کہ دیوبند کی آبادی تیس ہزار ہے۔ اور اگر دو لاکھ آدمی آجائیں۔ تو اس مختصر آبادی میں کس طرح سما سکیں گے، کہاں بسیں گے۔ ہر ایک فاضل کو پگڑی باندھنی ہوگی۔ اور اگر دس روپے قیمت فی پگڑی ہو، تب بھی پچاس لاکھ ہزار روپے صرف پگڑیوں کے مصارف ہوں گے۔ اور اگر یہ بھی آسان ہو جائے۔ تو اس کے باندھنے کا مسئلہ ہے۔ کل یہاں (دارالعلوم حقانیہ میں) ۳۰۔۳۵ طلبہ کو پگڑی باندھوانی تھی۔ تو ڈیڑھ بزرگ تک گئے۔ ہاتھ تنگ گئے۔ مگر ختم نہیں ہو رہے تھے۔ تو یہ تقریباً پانچ ہزار پگڑیاں باندھنا آسان کام نہیں۔ کل دستار بندی کے وقت ہمارے مولانا عبدالحنان صاحب (ہزاروی) نے خوب جملہ چسپاں کیا کہ یہ پگڑیاں میں، یا سوٹا بازی ہے۔ میں نے کہا کہ پگڑیاں بھی کلفت دار ہیں۔ اور باندھنے والے بھی کلفت ہیں۔ اور پگڑیاں بھی ذما کلفت ہونی چاہئیں۔ کلفت لگا ہوا ہو۔ یہ بھی صورت ہے کہ اس وقت بیچ و خم نہ ہو۔ بلکہ پہلے سے باندھ کر رکھ دئے جائیں۔ (یہ جملہ حضرت نے مزاحاً فرمائے)

خیران حالات کی وجہ سے یہ جلسہ نہیں ہو سکا۔ مجلس شوریٰ میں یہ بھی بحث میں آیا۔ کہ دارالعلوم کے سو سال پورا کرنے میں ایک سال باقی ہے۔ تو پورا ہونے پر سو سالہ جشن منایا جائے۔ بہر حال منصوبہ ہے۔ تجویز ہے۔ باقی اللہ تعالیٰ کی توفیق اور امداد پر منحصر ہے۔ وسائل جمع کرنے کے لئے سوچ رہے ہیں۔ کہ ہندو بیرون ہند کے دو ڈھائی لاکھ افراد جمع ہو سکیں۔ اور انعقاد کیا جاسکے۔ یہ تنظیم کی غرض و غایت ہے۔ یہ چند باتیں تنظیم کے بارے میں ذکر کئے گئے۔ یہاں آج اس مجلس میں اس صوبہ کے فضلاء اس غرض سے جمع ہوئے ہیں کہ مقاصد پر غور کیا جائے۔ میں تو دیکھ کر خوش ہونے والوں میں ہوں گا۔ اب کام کرنا ان حضرات کو ہوگا۔ کام آپ حضرات ہی کا ہے۔

وآخر دعوانا ان الحمد لله رب العالمین۔

قرآن حکیم اور تعمیر اخلاق | ایڈیٹر الحق کے قلم سے تعمیر اخلاق اصلاح معاشرہ، عبادات کا اخلاقی پہلو، افراط و تفریط سے پاک معتدلانہ نظام۔ قیمت: ۵/۰ روپے۔

مکتبہ الحق دارالعلوم حقانیہ کوڑہ خشک ضلع پشاور